

10-09-2016

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - ఈ అనంతమైన శ్రామాలో మీది హీరో - హీరోయిన్ల పాత్ర, తండ్రికి ఈ పాత్ర లేదు. తండ్రి వద్ద కేవలం పతితులను పావనంగా చేసే నైపుణ్యము లేక కళ మాత్రమే ఉంది”

ప్రశ్న:- బ్రహ్మ చిత్రాన్ని చూసి ప్రశ్నలు వేసే వారికి ఏ రహస్యాన్ని అర్థం చేయించాలి ?

సమా :- ఇతను ఆది నుండి అంత్యము వరకు ఉండే ఆత్మ అని వారికి అర్థం చేయించాలి. మొట్టమొదటి రాకుమారుడైన శ్రీకృష్ణునిగా ఎవరుంటారో, వారి చివరి జన్మలోనే తండ్రి వస్తారు. ఇది పతిత శరీరము. ఈ ఆత్మనే మళ్ళీ పావనముగా అవ్వాలి. ఇతను భగవంతుడు కాదు. భగవంతుడు సదా పవిత్రులు. ఆ భగవంతుడు ఇతని శరీరాన్ని ఆధారంగా తీసుకున్నారు.

పాట:- మనస్సునే దర్శనంలో ముఖము చూచుకో ప్రాణి,..... (ముఖ్ డేఖ్ లో ప్రాణి,.....)

ఓంశాంతి. తండ్రి పిల్లలకు తెలియజేస్తున్నారు - శాంతి కొరకు వెలుపల గడప గడప వద్ద ఎదురు దెబ్బలు తినరాదు. గృహస్థ వ్యవహారములో శాంతి లభించదు, శాంతి అడవిలో లభిస్తుందని హఠయోగి సన్యాసులు అంటారు. కానీ తండ్రి తెలియజేస్తున్నారు - అచ్చట కూడా శాంతి లభించదు. దీనికి ఉదాహరణగా ఒక కథ కూడా వినిపిస్తారు..... ఒక రాణి హారము మెడలోనే ధరించి వెలుపల అన్నిచోట్లా వెతుకుతూ ఉంటుంది. ఈ విధంగా శాంతి మీ మెడలోనే ఉంది. బయట ఎక్కడ వెతుకుతారు. పిల్లలారా, ఆత్మలైన మీ స్వధర్మమే శాంతి అని తండ్రి వచ్చి అర్థం చేయిస్తున్నారు. ఈ శరీరము మీ కర్మేంద్రియము, దీని ద్వారా మీరు పాత్రను అభినయించవలసి వస్తుంది. ఆత్మ అవినాశి. ఆత్మ చిన్నదిగా, పెద్దదిగా అవ్వదు, వినాశనమవ్వదు. అయితే ఆత్మ పతితమౌతుంది. అదే పవిత్రముగా అవ్వాలి. ఆత్మకు మొదట కిశోర శరీరము లభిస్తుంది, తర్వాత యువకునిగా, వృద్ధునిగా అవుతుంది. ఆత్మ ఏకరసముగా ఉంటుంది. మొట్టమొదట ఆత్మను తెలుసుకోవాలి. ఆత్మ అయిన నేనే బ్యాలిస్టరు మొదలైన పాత్రలు చేస్తాను. దీనినే ఆత్మాభిమాని భవ అని అంటారు. తండ్రి తెలియజేస్తున్నారు - పిల్లలారా! మీరు దేహాభిమానములో పడి ఉన్నారు. అందువలన స్వయాన్ని శరీరముగా భావిస్తున్నారు. నేను ఆత్మనని, ఇది నా శరీరమని మర్చిపోయారు. కావున స్వయాన్ని తెలుసుకోండి. 84 జన్మలు కూడా ఆత్మనే తీసుకుంటుంది. ఇప్పుడు తండ్రి తెలియజేస్తున్నారు - బ్రాహ్మణులుగా అయిన వారే తర్వాత మళ్ళీ దేవతలుగా అవుతారు. అలాగని అందరూ 84 జన్మలు తీసుకోరు. కొంతమంది ఆదిలోనే వస్తారు. కొంతమంది 50-100 సంవత్సరాల తర్వాత కూడా వస్తూ ఉంటారు. కొంతమందికి 80-82, కొంతమందికి మరెన్నో జన్మలు ఉంటాయి. మనుష్యులు 84 లక్షల జన్మలని అంటారు. దానితో కూడా తృప్తి పడక కణకణములో భగవంతుడు ఉన్నాడని అంటారు. ఇప్పుడు భగవంతుడు అంటున్నారు - నేను ఏ మనుష్య శరీరములోనూ లేను. అటువంటప్పుడు జంతువులలోనూ, రాయి-రప్పలలోనూ, కణకణములోనూ ఎలా ఉంటాను? తండ్రి తెలుపుతున్నారు - నెంబరువన్ గా ఉన్నవారే చివరి నెంబరులో తమోప్రధానంగా అవుతారు. నేను స్వయంగా చెప్తున్నాను - అనేక జన్మల అంతిమ జన్మలో సాధారణ శరీరములో ప్రవేశిస్తాను. 84 జన్మలు పూర్తిగా ఎవరు తీసుకున్నారో వారే తప్పనిసరిగా పతితమై ఉంటారు, పవిత్రముగా ఉండరు. తండ్రి స్వయంగా చెప్తున్నారు - మొదటి నెంబరులో శ్రీ కృష్ణుడుంటాడు. అతను మొట్టమొదటి రాకుమారుడు. ఇతనే పెద్దవాడైన తర్వాత శ్రీనారాయణునిగా అవుతాడు

అనగా 20-25 సంవత్సరాలు తగ్గిపోతాయి కదా. కనుక వీరికి కూడా పూర్తిగా 84 జన్మలు అని అనరు. శ్రీ కృష్ణుడే నెంబరువన్ గా ఉంటాడు. స్వయంవరము తర్వాత అతనే నారాయణునిగా అవుతాడు. లెక్కాచారము పిల్లలే చేయాలి కదా. పూర్తి 84 జన్మలు, 5 వేల సంవత్సరాలు, ఒక్క శ్రీ కృష్ణునికి మాత్రమే ఉంటాయి. కావున తండ్రి కూర్చుని తెలియజేస్తున్నారు - నేను కల్వ-కల్వము అదే శరీరములో వస్తాను. అతనికి ఆది నుండి అంత్యము వరకు పాత్ర ఉంటుంది. ఇతరులెవ్వరిలోనూ రాను. అంతా లెక్కాచారమే కదా. బ్రహ్మనే మొదటి నెంబరులో ఉన్నాడు. నేను ఇతరులలో ఎలా వస్తాను? చాలామంది మిమ్ములను ఒక్క బ్రహ్మలోనే ఎందుకు వస్తారు? అని అడుగుతారు. కానీ ఇది లెక్కాచారము కదా. ఇవన్నీ అర్థం చేసుకోవలసిన విషయాలు. బ్రహ్మ ద్వారా స్థాపన అనే గాయనము కూడా ఉంది. విష్ణువు లేక శంకరుల ద్వారా స్థాపన చేయరు. ఇది ఇతరుల పని కాదు. మనుష్యులకు రచయిత-రచనల గురించి తెలియదు. ఇది కూడా డ్రామాలో నిశ్చయమై ఉంది. తయారై తయారౌతున్న..... ఎందుకు చింతించాలి,..... ఇది ఇప్పటి మాటే. ఏది జరగాలో అదే జరుగుతుంది. అది మారదు. ఈ రోజు ఏమి జరుగుతూ ఉందో మరలా 5 వేల సంవత్సరాల తర్వాత అదే జరుగుతుంది. ఏ విషయాన్ని చూచినా, ఇది కొత్త విషయమేమీ కాదు, 5 వేల సంవత్సరముల క్రితము జరిగిన విషయమే అని బాబా అర్థం చేయించారు. దీనిని స్పష్టముగా వ్రాసేయండి. ఎవరైనా వచ్చి అడగనివ్వండి. వ్రాయడంలో తప్పేమీ లేదు. ఈ యుద్ధము ఇంతకు మునుపు జరిగిందే, కొత్తదేమీ కాదు. మహాభారత యుద్ధము 5 వేల సంవత్సరాల క్రితము కూడా జరిగింది. క్రైస్తవులు భారతదేశానికి వచ్చి రాజ్యము లాక్కున్నారు. అది కూడా కొత్తదేమీ కాదు. కల్వము తర్వాత కూడా మళ్ళీ ఇలాగే జరుగుతుంది. ప్రపంచ చరిత్ర-భూగోళము రిపీట్ అవుతూ ఉంటుంది. ఇప్పుడు మరలా ఆది సనాతన దేవీ దేవతా ధర్మము స్థాపనవుతూ ఉంది. 84 జన్మలు ఎవరికి పూర్తి అయ్యాయో వారే మొదటి నెంబరులో లక్ష్మీనారాయణులుగా అవుతారు. ఈ రహస్యాలన్నీ తండ్రి కూర్చుని అర్థం చేయిస్తున్నారు. తండ్రి అంటున్నారు - నేను మనుష్య సృష్టికి బీజరూపుడను. దీనిని తలక్రిందులుగా ఉన్న వృక్షమని అంటారు. ఈ కల్వవృక్షము యొక్క ఆయువు 5 వేల సంవత్సరాలు. స్వస్తికోలో నాలుగు భాగాలు సమానముగా ఉండుటను చూస్తారు. యుగములు కూడా సమానంగా ఉంటాయి. తేడా ఏమీ ఉండదు.

తండ్రి తెలియజేస్తున్నారు - ఈ ప్రపంచంలో ఏమేమి జరుగుతున్నాయో చూడండి. చంద్రుని పైకి కొంతమంది వెళ్తున్నారు, కొంతమంది అగ్ని పై, కొంతమంది నీటి పై నడుచుట నేర్చుకుంటున్నారు. ఇవన్నీ వ్యర్థమైనవి. ఇందులో ఏ లాభమూ లేదు. వీటి వలన మనుష్యులు పావనమై ముక్తి-జీవనముక్తికి పోలేరు. ఏమి చేసినా వాపస్ ఇంటికి పోలేరు. ఆత్మ తన స్వంత ఇంటిని, తండ్రి ఇంటిని మర్చిపోయింది. ఆత్మ తనను తానే మరచి దేహభిమానములో పడి ఉంది. మందిరాలకు వెళ్లి మహిమను గాయనము చేస్తారు. మీరు సర్వగుణసంపన్నులు, మేము నీచులు, పాపులమంటూ తమను తామే తిట్టుకుంటారు. తండ్రి ఎప్పుడూ పూజారిగా అవ్వరు. రెండవ నెంబరులో శంకరుడు కూడా సదా పూజ్యుడనే అంటారు. అతను కూడా పూజారిగా అవ్వడు. అతని పాత్ర ఇచ్చట లేనే లేదు. ఈ స్థితి పై పాత్ర చేసేది బ్రహ్మ మరియు విష్ణువు. బ్రహ్మ-విష్ణువులది ఏ ఏ పాత్ర జరుగుతుందో ఈ ప్రపంచములో ఎవ్వరికీ తెలియదు. త్రిమూర్తి బ్రహ్మ అని అంటారు. కానీ కొంచెము కూడా అర్థం చేసుకోరు. బ్రహ్మ ద్వారా స్థాపన అని

గాయనము చేస్తారు. ఎవరు చేస్తారో వారి చిత్రమే లేదు. నోటితో అంటారు కానీ వారు ఎక్కడ ఉన్నారో, శివుడంటే ఎవరో, అది కూడా తెలియదు. ఆత్మ భృకుటి మధ్య ప్రకాశించు విచిత్రమైన నక్షత్రము..... అని అంటారు. మనము అవినాశి ఆత్మలము, శరీరాలు వినాశనమౌతాయి. ఆత్మ ఎన్ని శరీరాలు తీసుకుంటుందో ఎవ్వరికీ తెలియదు. మనుష్యులు ఎంతో దుఃఖంలో ఉన్నారు. ఓ గాడ్ ఫాదర్! అని పిలుస్తూ ఉంటారు. అయ్యో-అయ్యో అని అరుస్తూ ఉంటారు. దుఃఖము ప్రారంభమైనప్పటి నుండి పిలుస్తూ వచ్చారు. ఇది కూడా అర్థం చేయించబడింది - భారతదేశంలో రావణరాజ్యం ప్రారంభమైనప్పుడు ఇతర ధర్మాలలో కూడా రావణ రాజ్యము ఉంటుందని కాదు. ఆ ధర్మాలు వాటి సమయంలో సత్యో, రజో, తమోలోకి వచ్చే తీరాలి. ఈ కథ అంతా భారతదేశము పైననే ఉంది. మిగిలినవన్నీ ఉపకథలు. తండ్రి మధ్యలోనే వస్తారు. భారతదేశము తమోప్రధానమైనప్పుడు వ్యక్తమంతా తమోప్రధానంగా అవుతుంది. వారు కూడా సుఖ-దుఃఖాలను భోగించాలి. వ్యక్తములో కొత్త కొత్త ఆకులు వెలువడుతూ ఉంటాయి. అవి చాలా శోభాయమానముగా ఉంటాయి. కొత్తవారు మరలా సత్యో, రజో, తమోలోకి తప్పక రావాలి. చివరిలో ఎవరు వస్తారో వారికి కొంత గౌరవముంటుంది. ఒక్క జన్మ తీసుకున్నా సత్యో, రజో, తమోల ద్వారా వెళ్లబ్బిందే, కానీ వారికి ఏ విలువా ఉండదు. హీరో-హీరోయిన్ల పాత్ర చేయువారికే విలువ ఉంటుంది. బాబా హీరో-హీరోయిన్ల పాత్ర చేయరు. బాబాకు ఇది వర్తించదు. వారు వచ్చి పతితులను పావనముగా చేస్తారు. వారు పతితులుగా ఎప్పటికీ అవ్వరు. మీరు పతితుల నుండి పావనంగా అయ్యే శ్రమ చేస్తారు. శ్రీమతముననుసరించి రాజయోగము ద్వారానే రాజ్యాన్ని తీసుకున్నారు. ఇప్పుడు మీరు మళ్ళీ తీసుకుంటున్నారు. బాబా అంటున్నారు - నేను రాజ్యపాలన చేయను, మిమ్ములను రాజులకు రాజుగా తయారుచేస్తాను. ఇప్పుడు ప్రపంచములో మనుష్యులు చాలానే చెప్తూ ఉంటారు. భగవానువాచ - నేను మిమ్ములను రాజాధి రాజులుగా చేస్తానని గీతలో కూడా ఉంది. కానీ దాని అర్థము వారికీ తెలియదు, ఇతరులకు కూడా అర్థం చేయించలేదు. భగవానువాచ అన్నప్పుడు భగవంతుడు తప్పక వచ్చి ఉంటారు. అప్పుడే ఓ పిల్లలారా! అని సంబోధించి ఉంటారు. భారతదేశములోనే శివజయంతి, శివరాత్రి జరుపుకుంటారు. తండ్రి భారత ఖండములోనే వస్తారు. ఇది అవినాశి ఖండము. దీని మహిమ చాలా గొప్పది. తండ్రి మహిమ అపారమైనట్లు భారతదేశపు మహిమ కూడా అపారమైనది. భారతదేశములోనే పరమపిత పరమాత్మ వచ్చి మనుష్యులందరికీ సద్గతినిస్తారు. అందరికీ సుఖమునిస్తారు. వారి జన్మస్థలము భారతదేశము. భారతదేశమే ప్రాచీనమైనది. భగవంతుడు రాజయోగమును నేర్వేందుకు భారతదేశములోనే వచ్చారు. కానీ కృష్ణుని భగవంతుడు అని అన్నందున దీనికి మహిమ లేదు. భగవంతుడు ఒక్కరే. వారినే సద్గురువు అని అంటారు. మిగిలిన గురువులు అనేకమంది ఉన్నారు. వృత్తి-వ్యాపారాలను నేర్పవారిని కూడా గురువులని అంటారు. ఈ సమయములో అందరినీ అవతారాలుగా భావిస్తారు. కొంచెం కూడా అర్థము చేసుకోరు. పూర్తిగా పతితమైనప్పుడు బాబా, మీరు వచ్చి మమ్ములను పావనంగా చేయండని పిలుస్తారు.

తండ్రి వచ్చి సత్య-సత్యమైన అమరకథను వినిపిస్తారు. మనము 84 జన్మలలో ఎలా వస్తామో ఇప్పుడు మీ బుద్ధిలో ఉంది. మొదట మంచి జన్మలు తీసుకుంటారు, తర్వాత క్రిందకు దిగుతూ వస్తారు. ప్రపంచానికి కూడా క్రిందకు దిగే కళ అవుతుంది. మనుష్యుల బుద్ధి సత్యో, రజో, తమోగా

అవుతుంది. సత్యయుగము నుండి కొద్ది కొద్దిగా క్రిందకు దిగే కళ ప్రారంభమౌతుంది. మీరు ఉన్నతయ్యే కళలో ఉంటే అందరికీ మేలు జరుగుతుంది. సర్వుల సద్గుణదాత ఒక్క తండ్రి కదా. ఆ గురువులు కేవలం శాస్త్రాలను వినిపిస్తారు. వింటూ-వింటూ క్రిందికే దిగజారుతూ వచ్చారు. అనంతమైన తండ్రి వచ్చి పిల్లలను అడుగుతున్నారు - నేను మిమ్ములను ఎంతో ధనవంతులుగా చేసి వెళ్ళాను, వజ్ర వైడూర్యాల భవనాలను ఇచ్చి పోయాను. అవన్నీ ఏమయ్యాయి? లౌకిక తండ్రి పిల్లలకు ధనమునిస్తారు. పిల్లలు ఆ ధనాన్ని నాశనము చేస్తే వారిని పిలిచి ఆ ధనమంతా ఎక్కడ నాశనము చేశావు? అని తండ్రి అడుగుతాడు. పిల్లల వద్ద ధనము ఉంటే చాలా వ్యర్థం చేస్తారు. తండ్రి ధర్మాత్మగా ఉంటాడు. పిల్లలు విదేశాలకు వెళ్లి లక్షల రూపాయలు వ్యర్థం చేస్తారు. తండ్రి ఏమీ చేయలేడు. తండ్రి విడాకులు కూడా ఇవ్వలేడు. ఎందుకనగా అది తాతగారి ఆస్తి. కానీ లోలోపల కుమిలిపోతూ ఉంటాడు. తండ్రి చనిపోయిన తర్వాత కొంతమంది 12 మాసాలలోనే ఆస్తినింతా ఖర్చు చేసే చెడ్డ పిల్లలు ఉంటారు. అది హద్దులోని విషయము. ఇది బేహద్ విషయము. బేహద్ తండ్రి అంటున్నారు - మీరు ఎంత ధనవంతులుగా ఉండేవారు. విశ్వమంతటికీ అధికారులుగా ఉండేవారు. నిరుపేదలుగా ఎందుకయ్యారు? అంత ధనము ఏమి చేశారు? తండ్రి పిల్లలను మాత్రమే అడుగుతున్నారు - భారతదేశాన్ని ఎంతో ధనవంతముగా తయారుచేశాను. ఆ ధనమంతా ఎచ్చటకు పోయింది. తండ్రి కూర్చుని తెలియజేస్తున్నారు - భక్తిమార్గములో చాలా ఖర్చు చేశారు. శాస్త్రాలు మొదలైనవాటికి ఎంతో ఖర్చు చేస్తారు. తల వంచి నమస్కరిస్తూ నొసలు కూడా అరిగిపోయింది. ధనము మొదలైనవన్నీ పోగొట్టుకున్నారు. ఇది డ్రామాలో ఉంది. నేను మిమ్ములను ధనవంతులుగా తయారుచేస్తాను. రావణుడు మిమ్ములను నిరుపేదలుగా తయారు చేస్తాడు. భారతీయులకే తండ్రి తెలుపుతారు కదా - భారతదేశము బంగారు పిచుకగా ఉండేది. ఇతర ధర్మాలవారు దోచుకుని వెళ్లిపోయేటంత ధనముండేది. భారతదేశము ఎలా ఉండేదో కొంచెము ఆలోచించండి. ఇది కూడా డ్రామాలో తయారై ఉంది. భారతదేశమే స్వర్గము, భారతదేశమే నరకము. ఇప్పుడిది నరకము. అందుకే బాబా ఎవరికైనా సరే తాము పతితులమయ్యామని అర్థమయ్యే విధంగా సీడ్లీ చిత్రాన్ని తయారు చేయించారు. చిన్న-చిన్న పిల్లలకు కూడా చిత్రాలు చూపించి అర్థం చేయిస్తారు కదా. పటము లేకుండా పిల్లలకు ఎలా అర్థమౌతుంది. తండ్రి వచ్చి పతితుల నుండి పావనంగా తయారయ్యే సహజ యుక్తి తెలుపుతారు. ఈ యుక్తి సులభంలో సులభమైనదే కాక కష్టంలో కష్టమైనది కూడా. సత్యయుగంలో ఆత్మాభిమానులుగా ఉంటారు. అక్కడ శరీరము పెద్దదయ్యిందని, పాత శరీరాన్ని వదిలి మరొకటి తీసుకోవాలని ఆత్మకు అర్థమవుతుంది. ఇప్పుడు వెళ్లి చిన్న బాలునిగా అవ్వాలని సాక్షాత్కారమవుతుంది. పాత శరీరాన్ని వదిలేస్తారు. ఇచ్చట ఎవరైనా మరణిస్తే ఏడుస్తారు. బ్యాండు మేళాలతో శవాన్ని తీసుకెళ్తారు. సత్యయుగంలో సంతోషంగా ఒక శరీరము వదిలి మరొకటి తీసుకుంటారు. ఉత్సవంగా జరుపుకుంటారు. ఇచ్చట ఎంతో దుఃఖపడ్తారు. ఎవరైనా మరణిస్తే స్వర్గస్థులయ్యారని అంటారు అనగా దీని అర్థము నరకములో ఉన్నట్లే కదా. ఇప్పుడు మీరు స్వర్గవాసులుగా తయారయ్యేందుకు పురుషార్థము చేస్తున్నారు. తండ్రి మిమ్ములను స్వర్గవాసులుగా తయారుచేస్తారు. జీవన్ముక్తి ఇచ్చేందుకే తండ్రి వస్తారు. రావణుని బంధనము నుండి విడిపించి జీవన్ముక్తినిస్తారు. తండ్రి అంటున్నారు - నేను కల్పక్రితము వలె వచ్చి రాజయోగము నేర్పిస్తాను. కల్ప-కల్పము బ్రహ్మ శరీరములోనే వస్తాను. మీరు బ్రాహ్మణులుగా తప్పక తయారవ్వాలి.

యజ్ఞములో బ్రాహ్మణులు తప్పనిసరిగా కావాలి కదా. ఇది రాజస్వ అశ్వమేధ అవినాశి జ్ఞాన యజ్ఞము. ఈ రథాన్ని అశ్వమని అంటారు. ఈ రథాన్ని స్వాహా చేయాలి. రాజస్వ అనగా స్వరాజ్యము కొరకు ఈ అన్ని అశ్వములు(శరీరాలు) ఇందులో స్వాహా అవ్వాలి. ఆత్మ స్వాహా అయిపోదు. ఆత్మలు లేక్కాచారాలు చుక్కా చేసుకొనివెళ్ళిపోతాయి. మరలా క్రొత్తగా అందరి పాత్ర మొదలవుతుంది. దీనిని చరిత్ర - భూగోళము రిపీట్ అగుట అని అంటారు. నూతన ప్రపంచాన్ని స్థాపన చేసి పాత ప్రపంచాన్ని సమాప్తము చేసేందుకే తండ్రి వస్తారు. శాస్త్రాలలో గాయనము చేయబడిన మహాభారత యుద్ధము ఇదే. కాబట్టి ఈ యుద్ధము ద్వారా స్వర్గ ద్వారాలు తెరుచుకుంటాయి. అందుకే శాస్త్రాలలో ఈ యుద్ధానికి గాయనముందని అందరికీ అర్థం చేయించాలి. మంచిది.

మధురాతిమధురమైన ఆత్మికపిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

ఆత్మిక పిల్లలకు ఆత్మిక తండ్రి నమస్తే.

ధారణ కొరకు ముఖ్య సారము:-

1. జరిగిపోయిన విషయాల గురించి చింతన చేయరాదు. జరిగిపోయిన విషయము నభింగ్ న్యూ (కొత్తదేమీ కాదు) అని భావించి మర్చిపోవాలి.
2. ఈ రాజస్వ అశ్వమేధ యజ్ఞములో మీ శరీరము, మనస్సు, ధనము అన్నింటినీ స్వాహా చేసి సఫలము చేసుకోవాలి. ఈ అంతిమ జన్మలో సంపూర్ణ పావనముగా అయ్యేందుకు శ్రమ చేయాలి.

**వరదానము:- “న్యారా - ప్యారా తనపు యోగ్యత ద్వారా ఆకర్షణ ముక్తులుగా అయ్యే సహజయోగీ భవ ”**

సహజయోగీ జీవితాన్ని అనుభవం చేసేందుకు జ్ఞాన సహితంగా న్యారాగా కండి. కేవలం బయటకు మాత్రమే న్యారాగా కారాదు. మనసులో ఎటువంటి ఆకర్షణ ఉండరాదు. ఎవరు ఎంత న్యారాగా అవుతారో, వారు అంత ప్యారాగా తప్పకుండా అవుతారు. న్యారాగా(అతీతంగా) ఉండు స్థితి ప్యారాగా(ప్రియంగా) అనిపిస్తుంది. ఎవరైతే బాహ్య ఆకర్షణల నుండి అతీతంగా అవ్వరో వారు ప్రియంగా అయ్యేందుకు బదులు ఆందోళన చెందుతూ ఉంటారు. అందువలన సహజయోగులనగా న్యారా-ప్యారా తనపు యోగ్యత గలవారు, అన్ని ఆకర్షణల నుండి ముక్తముగా ఉండువారు.

**సెక్షన్:- “స్వ పురుషార్థము మరియు సేవల బ్యాలన్స్ ద్వారా**

**బంధనాలు సంబంధాలుగా మారిపోతాయి ”**

